

పరమ కరుణామయుడు అపార కృపాశీలుడు అయిన అల్లాహ్ పేరుతో

54. అల్ ఖమర్ సూరా పరిచయం

సూరహ్ ఖమర్ మక్కాలో అవతరించింది. ఇందులో 56 వాక్యాలు, 3రుకూలు ఉన్నాయి. ఇందులో పరలోక ప్రస్తావన వచ్చింది. ప్రళయం తప్పకుండా వస్తుంది. ఇందులో చంద్రుడు చీలిపోవటాన్ని నిరూపించబడింది. ఈ సూరహ్ లో ఖుర్ఆన్ గురించి హితబోధ చేయబడింది. అంటే ఈ ఖుర్ఆన్ ను చాలా సులభతరం చేసి అవతరింపజేయడం జరిగింది. మీరు దీనివల్ల లాభం పొందుతారని, దీన్ని మీరు పరికించాలి, ఆలోచించాలి. ఖుర్ఆన్ మీ ముందు వాస్తవాలను పెడుతుంది. మీరేమో కల్పితాలను అనుసరిస్తున్నారు. దీన్ని అవతరింపజేసి అల్లాహ్ మీపై మహా ఉపకారం చేసాడు. దీనివల్ల మీకు అల్లాహ్ కారుణ్యం లభిస్తుంది. మరి మీరు ఆయన ఆగ్రహాన్ని కొని తెచ్చుకుంటారెందుకు?

54. అల్ ఖమర్

ఆయత్లు : 55

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ప్రళయగడియ దగ్గరకు వచ్చేసింది. చంద్రుడు చీలిపోయాడు. (2) కాని వారి పరిస్థితి ఎలా ఉందంటే, వారు ఏ సూచనను చూసినా, తమ ముఖాలను తిప్పుకుంటున్నారు. ఇది చలామణిలో ఉన్న మంత్రజాలమే అని అంటున్నారు. (3) వారు (దీనిని కూడా) తిరస్కరించారు, తమ మనోవాంఛలను అనుసరించారు. ప్రతి వ్యవహారం చివరకు ఒక పర్యవసానానికి చేరవలసి ఉంటుంది. (4) వారి ముందుకు ప్రాచీన జాతుల వార్తలు వచ్చాయి. తలబిరుసుతనం నుండి వారిని దూరంగా ఉంచటానికి వాటిలో కావలసినంత గుణపాఠం ఉంది; (5) హితబోధ లక్ష్యం చాల పరకు నెరవేరటానికి కావలసిన వివేకమూ ఉంది. కాని హెచ్చరికలు వారి మీద పనిచేయటం లేదు. (6) కనుక ఓ ప్రవక్తా! వారి నుండి ముఖం త్రిప్పుకో. పిలిచేవాడు దుర్భరమైన, భయంకరమైన ఒక విషయం వైపునకు పిలిచేరోజున,

﴿أَيُّهَا 54 سُوْرَةُ الْقَمَرِ مَكِّيَّةٌ 3﴾

بِسْمِ اللّٰهِ الرَّحْمٰنِ الرَّحِیْمِ

﴿1﴾ اِقْتَرَبَتِ السَّاعَةُ وَاَنْشَقَّ الْقَمَرُ ﴿1﴾

وَاِنْ يَّرَوْا آيَةً يُعْرَضُوْا وَيَقُوْلُوْا سِحْرٌ

﴿2﴾ مُسْتَهْرَجٌ ﴿2﴾

وَكَذَّبُوْا وَاَتَّبَعُوْا اَهْوَاءَهُمْ وَكُلُّ اُمَّرٍ

﴿3﴾ مُسْتَقَرٌّ ﴿3﴾

﴿4﴾ وَلَقَدْ جَاءَهُمْ مِنَ الْاَنْبَاءِ مَا فِيْهِ مُرْدَجَرٌ ﴿4﴾

﴿5﴾ حِكْمَةٌ بِالْعَةِ فَمَا تَعْنِ التُّنْدُرُ ﴿5﴾

﴿6﴾ فَتَوَلَّ عَنْهُمْ يَوْمَ يَدْعُ الدَّاعِ اِلَى شَيْءٍ تُكْرَهُ ﴿6﴾

(7) ప్రజలు బిక్కచచ్చిన చూపులతో తమ సమాధుల నుండి, చెల్లాచెదరైపోయిన మిడుతల మాదిరిగా బయల్పడతారు; (8) పిలిచేవాని వైపునకు పరుగెత్తుతూ ఉంటారు. తిరస్కారులే అప్పుడు, “ఈ రోజు చాలా కఠినమైన రోజు” అని అంటారు.

(9) వారికి పూర్వం నూహ్ జాతి వారు తిరస్కరించారు. వారు మా భక్తుణ్ణి అసత్యవాదిగా నిర్ణయించి, ఇతడు పిచ్చివాడు అని అన్నారు. అతను దారుణంగా కసిరికొట్టబడ్డాడు. (10) చివరకు అతను తన ప్రభువును ఇలా వేడుకున్నాడు, “నేను ఓడిపోయాను. ఇక నీవే వారికీ ప్రతీకారం చేయి. (11) అప్పుడు మేము కుంభవృష్టి కురిసేలా ఆకాశద్వారాలు తెరిచాము. (12) భూమిని చీల్చి చెలమలుగా మార్చివేశాము. విధి నిర్ణయించిన పనిని పూర్తి చేయటానికి ఈ నీరంతా ఏకమైపోయింది.

(13) మేము నూహ్ ను పలకలు, మేకులు కల దానిపైకి ఎక్కించాము. (14) అది మా పర్యవేక్షణలో నడుస్తూ ఉండేది. ఇది విలువ ఇవ్వబడని వ్యక్తి కోసం చేయబడిన ప్రతీకారం. (15) ఆ నావను మేము ఒక సూచనగా చేసి వదలిపెట్టాము. మరి హితబోధను స్వీకరించేవాడు ఎవడైనా ఉన్నాడా? (16) చూడండి, నా శిక్ష ఎలా ఉండినదో, నా హెచ్చరికలు ఎలా ఉండినవో, (17) మేము ఈ ఖురాన్ ను హితబోధ కొరకు సులభమైన మార్గంగా చేసాము, అయితే హితబోధను స్వీకరించేవాడు ఎవడైనా ఉన్నాడా? (18) ఆద్ జాతి ప్రజలు కూడా తిరస్కరించారు. అప్పుడు నా శిక్ష ఎలా ఉండినదో, నా హెచ్చరికలు ఎలా ఉండినవో చూడండి.

(19) పూర్తిగా అరిష్టదాయకమైన ఒక దుర్గినాన మేము ప్రచండమైన ఒక తుఫాను గాలిని వారిపైకి పంపాము.

حُشَّعًا أَبْصَارُهُمْ يَخْرُجُونَ مِنَ الْأَجْدَاثِ
كَأَنَّهُمْ جَرَادٌ مُنْتَشِرٌ ﴿7﴾

مُهْطِعِينَ إِلَى الدَّاعِ يَقُولُ الْكٰفِرُونَ هٰذَا
يَوْمٌ عَسِرٌ ﴿8﴾

كَذَّبَتْ قَبْلَهُمْ قَوْمُ نُوحٍ فَكَذَّبُوا عَبْدَنَا
وَقَالُوا مَجْنُونٌ وَّازْدَجَرَ ﴿9﴾

فَدَعَا رَبَّهُ أَنِّي مَغْلُوبٌ فَانْتَصِرَ ﴿10﴾
فَفَتَحْنَا أَبْوَابَ السَّمَاءِ بِمَاءٍ مُنْهَبِرٍ ﴿11﴾

وَفَجَّرْنَا الْأَرْضَ عُيُونًا فَالْتَقَى الْمَاءُ عَلَى أَمْرٍ
قَدٍ قَدِيرٍ ﴿12﴾

وَحَمَلْنَاهُ عَلَى ذَاتِ الْأَوَاجِحِ وَوَدَّسِرٍ ﴿13﴾
تَجَرَّيْ بِأَعْيُنِنَا ۖ جَزَاءٌ لِّمَن كَانَ كُفِرَ ﴿14﴾

وَلَقَدْ تَرَّ كُنْهَآ آيَةٌ فَهَلْ مِنْ مُدْكِرٍ ﴿15﴾
فَكَيْفَ كَانَ عَذَابِي وَنُذِرٍ ﴿16﴾

وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ
مُدْكِرٍ ﴿17﴾

كَذَّبَتْ عَادٌ فَكَيْفَ كَانَ عَذَابِي وَنُذِرٍ ﴿18﴾
إِنَّا أَرْسَلْنَا عَلَيْهِمْ رِيحًا صَرْصَرًا فِي يَوْمِ نَحْسٍ

مُسْتَمِرٍّ ﴿19﴾

(20) అది ప్రజలను వ్రేళ్ళు తెగిపోయిన ఖర్జూరపు బోదెల మాదిరిగా ఎత్తి ఎత్తి విసిరిపడవేస్తుండేది.

(21) కనుక చూడండి, ఎటువంటిదో నా శిక్ష, ఎటువంటివో నా హెచ్చరికలు. (22) మేము ఈ ఖురాన్‌ను హితబోధకై సులభమైన మార్గంగా చేశాము. కాబట్టి హితబోధను స్వీకరించేవాడెవడైనా ఉన్నాడా? (23) సమూద్ జాతి వారు హెచ్చరికలను తిరస్కరించి (24) ఇలా అన్నారు, 'అతను ఒక్కడు, అందులోనూ మనలోనివాడు. మనం అలాంటి వ్యక్తి వెనుక నడవాలా? మనం గనక అతని పట్ల విధేయతను పాటించితే, దాని అర్థం, మనం మార్గం తప్పిపోయామన్నమాట, మన మతి పోయిందన్న మాట. (25) మన మధ్య కేవలం అతను ఒక్కడిపైనేనా హితబోధ అవతరింపజేయబడింది? కాదు, ఇతడు పెద్ద అబద్ధాలరాయుడు, డంబాలు పలికేవాడు. (26) "అబద్ధాలరాయుడు, డంబాలు పలికేవాడు ఎవడో రేపే వారికి తెలిసిపోతుంది. (27) మేము ఆడ ఒంటెను వారి కొరకు ఒక పరీక్షగా చేసి పంపుతున్నాము. ఇక కొంచెం ఓపికతో చూడు, వారి గతి ఏమవుతుందో, (28) వారికీ, ఒంటెకూ మధ్య నీరు పంచబడాలనీ, ప్రతి ఒక్కరూ తమ వంతు రోజున నీటి వద్దకు రావాలనీ వారికి తెలుపు." (29) చివరకు వారు తమ మనిషిని పిలిచి చెప్పారు. అతడు ఈ కార్యభారాన్ని తన నెత్తిపై వేసుకుని ఆడ ఒంటెను చంపేశాడు. (30) చూడండి, ఆపైన నా శిక్ష ఎలా ఉండినదో, నా హెచ్చరికలు ఎలా ఉండినవో. (31) మేము వారిపైకి ఒకే ఒక ప్రేలుడును వదిలాము. అప్పుడు వారు త్రొక్కుబడిన పశువుల దొడ్డి కంచె మాదిరిగా నుగ్గు నుగ్గు అయిపోయారు.

﴿20﴾ تَنْزِعُ النَّاسَ ۖ كَأَنَّهُمْ عِجَازٌ نَّخْلٍ مُنْقَعِرٍ ﴿20﴾

﴿21﴾ فَكَيْفَ كَانَ عَذَابِي وَنُذْرٍ ﴿21﴾

﴿22﴾ وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ ﴿22﴾

﴿23﴾ كَذَّبَتْ ثَمُودُ بِالنُّذُرِ ﴿23﴾

﴿24﴾ فَقَالُوا أَبَشَرًا مِثَّنَا وَاحِدًا نَتَّبِعُهُ ۖ إِنَّا إِذَا لَغِي

﴿24﴾ ضَلَلٍ وَسُعْرٍ ﴿24﴾

﴿25﴾ ءَ الْقَى الذِّكْرُ عَلَيْهِ مِنْ بَيْنِنَا بَلْ هُوَ كَذَّابٌ

﴿25﴾ أَشِرٌ ﴿25﴾

﴿26﴾ سَيَعْلَمُونَ غَدًا مِنَ الْكَذَّابِ الْآشِرِ ﴿26﴾

﴿27﴾ إِنَّا مُرْسَلُوا النَّاقَةِ فِتْنَةً لَّهُمْ فَارْتَقِبْهُمْ

﴿27﴾ وَاصْطَبِرْ ﴿27﴾

﴿28﴾ وَنَبِّئْهُمْ أَنَّ الْمَاءَ قِسْمَةٌ بَيْنَهُمْ ۖ كُلُّ شِرْبٍ

﴿28﴾ مُخْتَصِرٌ ﴿28﴾

﴿29﴾ فَنَادُوا صَاحِبَهُمْ فَتَعَاطَى فَعَقَرَ ﴿29﴾

﴿30﴾ فَكَيْفَ كَانَ عَذَابِي وَنُذْرٍ ﴿30﴾

﴿31﴾ إِنَّا أَرْسَلْنَا عَلَيْهِمْ صَيْحَةً وَوَاحِدَةً فَكَانُوا

﴿31﴾ كَهَشِيمِ الْمُحْتَظِرِ ﴿31﴾

(32) మేము ఈ ఖురాన్‌ను హితబోధకై సులభమైన మార్గంగా చేశాము. ఇక హితబోధను స్వీకరించే వాడెవడైనా ఉన్నాడా?

وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَّكِرٍ ﴿32﴾

1 - 32 వాక్యాలు

వాక్యాల సంబంధం :

ఈ వాక్యాల్లో మొండి ఘటాల కోరికలకు ఏమాత్రం ప్రాముఖ్యత ఇవ్వవద్దని, వారికి ఎంత పెద్ద నిదర్శనం చూపించినా వారు విశ్వసించరని, వారు బుద్ధి జ్ఞానాలను, వాస్తవాలను అనుసరించేవారు కారని, వారు మనోకాంక్షలను అనుసరిస్తున్నారని చెప్పబడింది. ప్రాచీన జాతుల్లో వీరికొరకు ఎంతో గుణపాఠం ఉందని, అయితే వీరిలో గుణపాఠాన్ని గ్రహించే శక్తి కూడా లేదని, వీరు మీ పిలుపును వినేవారు కారని, ప్రవక్త (స)ను ఓదార్చటం జరిగింది. అయితే ఇందులో ప్రాచీన జాతుల చెడు పర్యవసానం ద్వారా గుణపాఠం నేర్చుకొమ్మని ఆదేశించడం జరిగింది.

వాక్యాల వ్యాఖ్యానం :

1 : ఈ వాక్యంలో రెండు విషయాలను గురించి తెలియజేయటం జరిగింది : 1. ప్రళయం సమీపించింది. 2. చంద్రుడు రెండుగా చీలిపోయాడు. ఈ రెండు విషయాలు ప్రామాణిక హదీసుల్లో పేర్కొనటం జరిగింది. ప్రళయం సమీపించిందని ఇతర వాక్యాల్లో కూడా పేర్కొనటం జరిగింది. అంటే ప్రళయం సమీపించిందని, ఈ ప్రపంచం నాశనం అవుతుందని అందువల్ల పరలోకానికి సిద్ధపడమని ప్రజలను హెచ్చరించడం జరిగింది.

ఇబ్నె ఉమర్ (ర) ఉల్లేఖనం : మేము ప్రవక్త (స) వద్ద కూర్చుని ఉన్నాము. అది సాయంత్రం సమయం. కొద్దిసేపట్లో సూర్యాస్తమయం కానున్నది. అప్పుడు ప్రవక్త (స) మృతి చెందినవారి కంటే మీ జీవితాలు ఇంకా మిగిలి ఉన్నాయి. ఇంకా మిగిలి ఉన్న పగటివేళను సూచించారు. (ముజమ్మవుజ్జువాయెద్ - 10/311) ప్రళయం చాలా సమీపంగా ఉన్న సమయంలో నేను పంపబడ్డాను అని తన మధ్య వేలు, చూపుడు వేలు చూపించారు. రెండవ విషయం చంద్రుడు రెండుగా చీలిపోవటం గురించి ధార్మిక విద్వాంసులందరూ ఏకాభిప్రాయం కలిగి ఉన్నారు. మరో హదీసులో సహల్ బిన్ సఅద్ ఉల్లేఖనం ప్రకారం ప్రవక్త (స) వలస పోవటానికి 5 సంవత్సరాల ముందే ఒక గొప్ప మహత్యం. చంద్రుడు రెండుగా చీలి హిరా కొండ రెండు వైపులకు విడిపోవటం జరిగింది. దీనికి సంబంధించిన హదీసులన్నీ ప్రామాణికమైనవే. (త్రైసీరుర్రహ్మాన్)

4 : అంటే మానవుని ప్రతి కర్మకు ఏదో ఒక ఫలితం దక్కి తీరుతుంది. మీకు ప్రవక్త (స)కు మధ్య అభిప్రాయ భేదాలు ఉన్నాయి. అయితే ఏదో ఒక రోజు ఈ అభిప్రాయ భేదాలన్నీ తొలగి సత్యాసత్యాలు ప్రస్ఫుటం అవుతాయి. ఎవరు సత్యంపై ఉన్నారు, మరెవరు అసత్యంపై ఉన్నారు అనేది తేలిపోతుంది. (త్రైసీరుల్ ఖుర్ఆన్)

5 : అంటే ప్రాచీన జాతులను గురించి అనేకసార్లు ప్రస్తావించటం జరిగింది. వాటివల్ల వీరు గుణపాఠం నేర్చుకోవాలని, కాని వీటిపట్ల అశ్రద్ధవహించే వ్యక్తికి ఇవి దేనికీ పనికిరావు. (త్రైసీరుల్ ఖుర్ఆన్)

9 : మీకంటే ముందు నూహ్ (అ)ను కూడా తిరస్కరించటం జరిగిందని, అతన్ని పిచ్చివాడుగా వర్ణించటం హెచ్చరించటం కూడా జరిగిందని ప్రవక్త (స)ను ఓదార్చటం జరిగింది. (ఇబ్నె కసీర్)

11 : మేము ఆయన ప్రార్థనను స్వీకరించాము. ధారాళంగా వర్షాన్ని కురిపించాము. అన్ని వైపుల నుండి నీరు ఉప్పొంగసాగింది. భూమిపై ఎక్కడ చూసినా ఊటలు పారసాగాయి. చివరికి వండుకునే పొయ్యి నుండి కూడా, ఇబ్నె

(33) లూత్ జాతి హెచ్చరికలను తిరస్కరించింది.

(34) మేము దానిపైకి రాళ్ళు విసరివేసే గాలిని పంపాము, కేవలం లూత్ ఇంటివారు మాత్రమే దాని నుండి సురక్షితంగా ఉన్నారు. మేము వారిని మా అనుగ్రహాలతో రాత్రివేళ వేకువ జామున రక్షించాము. (35) మా అనుగ్రహంతో కృతజ్ఞతలు తెలిపే ప్రతి మనిషికి మేము ఇలాగే ప్రతిఫలం ప్రసాదిస్తాము. (36) లూత్ తన జాతి ప్రజలను మా పట్టును గురించి హెచ్చరించాడు. కాని వారు హెచ్చరిక లన్నింటినీ సందేహాస్పదమైనవిగా భావించి మాటలతో ఎగరగొట్టేశారు.

﴿33﴾ كَذَّبَتْ قَوْمُ لُوطٍ بِالنُّذُرِ

إِنَّا أَرْسَلْنَا عَلَيْهِمْ حَاصِبًا إِلَّا آلَ لُوطٍ

﴿34﴾ نَجَّيْنَاهُمْ بِسَحَرٍ

نِعْمَةً مِّنْ عِنْدِنَا كَذَلِكَ نَجْزِي مَن

﴿35﴾ شَكَرَ

﴿36﴾ وَلَقَدْ أَنْذَرَهُمْ بَطْشَتَنَا فَتَمَارَوْا بِالنُّذُرِ

అబ్బాస్ (రజి) ప్రకారం అన్ని వైపుల నుండి వర్షం కురవసాగింది. అంతేకాక మేఘాలు లేకుండానే వర్షం కురవసాగింది. భూమంతా తుఫానుమయం అయిపోయింది. (ఇబ్నె కసీర్)

13 : అల్లాహ్ ఆదేశం ప్రకారం తయారు చేయబడిన పడవపై నూహ్ (అ) విశ్వాసులు, ప్రయాణమయ్యారు. అల్లాహ్ రక్షణలో అది నడవసాగింది. నూహ్ (అ)ను పంపి అల్లాహ్ వారిపై గొప్ప ఉపకారం చేసాడు. కాని దాన్ని వారు గుర్తించలేదు. కృతఘ్నతకు పాల్పడ్డారు. అల్లాహ్ నూహ్ (అ)ను, విశ్వాసులను రక్షించాడు. మిగిలిన వారందరినీ హతమార్చాడు. (త్రైసిరుర్రహ్మాన్)

15 : అల్లాహ్ నూహ్ (అ) వృత్తాంతాన్ని గుణపాఠంగా మిగిల్చి ఉంచాడు. ప్రజలు దీన్నుండి గుణపాఠం నేర్చుకోవాలి, ఆలోచించాలి, పరికించాలి. అంతపెద్ద బలవంతులే నాశనం చేయబడితే మనమెంత అని తెలుసుకొని సన్మార్గాన్ని అవలంబించాలి. అవిశ్వాసులకు, విగ్రహారాధకులకు ఇదే గతి పడుతుందని భయపడాలి. (త్రైసిరుర్రహ్మాన్)

17 : ఈ వాక్యంలో అల్లాహ్ ఖుర్ఆన్ ను కంఠస్థం చేయడం, హితబోధలు, గుణపాఠాలు నేర్చుకోవటం సులభతరం చేయడం జరిగిందని తెలుపటం జరిగింది. అంతేకాక ఖుర్ఆన్ సులభంగా కంఠస్థం అవుతుంది. అర్థమవుతుంది, దాని వృత్తాంతాలు, గుణపాఠాలు, ఉదాహరణలు విని ఎవరైనా సరే, ఆలోచించకుండా ఉండలేదు. అల్లాహ్ న్యాయస్థానంలోనికి వెళ్ళే ఏ నేరస్తునికైనా ఇదే గతి పడుతుందని దీనికి వ్యతిరేకంగా విశ్వాసులకు అపూర్వమైన అనుగ్రహాలు లభిస్తాయి. స్వర్గం లభిస్తుంది, ఇందులో ముస్లిములకు ఖుర్ఆన్ పఠించమని కంఠస్థం చేయమని ప్రోత్సహించటం జరిగింది. (త్రైసిరుర్రహ్మాన్)

27, 28 : దైవప్రవక్త సాలిహ్ (అ) ప్రార్థించగా అల్లాహ్ బండరాతి నుండి ఒక ఆడ ఒంటెను సృష్టించాడు. అతని జాతి వారు కోరింది ఇదే. ఆ ఆడ ఒంటె వారి ముందుకు వచ్చింది. అప్పుడైనా వారు సాలిహ్ (అ)ను విశ్వసించి ఉండవలసింది. కాని వారు అప్పటికీ ఆయన్ని విశ్వసించలేదు. అయితే అల్లాహ్ తన బాధ్యతను నిర్వర్తించాడు. అప్పుడు అల్లాహ్ తన ప్రవక్తను సహనం వహిస్తూ వేచి ఉండమని, విజయం మీదే అని, ఉభయలోకాల్లో మీకు సహాయం చేయడం జరుగుతుందని సూచించాడు. అప్పుడు నీరు పంచి వేయబడింది. (తఫ్ఫీర్ ఇబ్నె కసీర్)

29 : వారు అల్లాహ్ కే ద్రోహం తలపెట్టి ఖద్దార్ బిన్ సాలిఫ్ అనే ఒక వ్యక్తిని ఆ ఒంటెను చంపమని పురమాయించారు. వాడు బాణాల ద్వారా, కరవాలాల ద్వారా దాని రెండు కాళ్ళను కోసివేసాడు, ఆ తరువాత దాన్ని చిత్రహింసలు పెట్టి చంపేశాడు. ఈ విధంగా ఆ జాతి అల్లాహ్ శిక్షను కొనితెచ్చుకుంది.

(37) తరువాత అతనిని వారు తన అతిథులను రక్షించుకోకుండా దూరంగా ఉంచటానికి ప్రయత్నించారు. చివరకు మేము వారి కళ్ళుపోగొట్టాము.

(38) తెల తెల వారుతుండగానే తిరుగులేని శిక్ష వారిని అమాంతం కబళించింది. (39) కాబట్టి నా శిక్షను, నా హెచ్చరికను చవిచూడండి. (40) మేము ఈ ఖురాన్‌ను హితబోధకై సులభమైన మార్గంగా చేశాము. కనుక హితబోధను స్వీకరించే వాడెవడైనా ఉన్నాడా?

(41) ఫిరౌన్ ప్రజల వద్దకు కూడా హెచ్చరించేవారు వచ్చారు. (42) కాని వారు మా సూచనలన్నింటినీ ధిక్కరించారు. చివరకు మేము వారిని పట్టుకున్నాము, మహాశక్తి సంపన్నుడు పట్టుకునే విధంగా, (43) మీ అవిశ్వాసులు వారికంటే గొప్పవారా? లేక ఆకాశ గ్రంథాలలో మీ కొరకేదైనా మినహాయింపు వ్రాయబడి ఉన్నదా?

(44) లేకపోతే, వారు “మాది ఒక శక్తివంతమైన వర్గం, మమ్మల్ని మేము రక్షించుకోగలం” అని అంటారా? (45) త్వరలోనే ఈ వర్గం పరాజయం పాలవుతుంది, వారంతా వెన్నుచూపి పారిపోతూ కనిపిస్తారు. (46) కాని వారి గర్వం అణచటానికి అసలు వాగ్దానం చేయబడిన సమయం ప్రశయమే. అది ఎంతో విపత్కరమైన, అత్యంత జుగుప్సాకరమైన సమయం. (47) అసలు నేరస్తులు అపమార్గానికి గురిఅయ్యారు, వారికి మతిపోయింది. (48) వారు బోర్లా పడవేయబడి, అగ్నిలోకి ఈడ్చబడే రోజున వారితో, “ఇప్పుడు చవిచూడండి నరకం తాకిడిని” అని చెప్పబడుతుంది.

(49) మేము ప్రతి వస్తువునూ ఒక విధి నిర్ణయంతో పాటు సృష్టించాము.

(50) మా ఆజ్ఞ కేవలం ఒకే ఆజ్ఞ అవుతుంది; రెప్పపాటులోనే అది అమలులోకి వస్తుంది.

وَلَقَدْ رَاوَدُوهُ عَنْ ضَيْفِهِ فَطَمَسْنَا أَعْيُنَهُمْ
فَذُوقُوا عَذَابِي وَنُذِرِ ﴿37﴾

وَلَقَدْ صَبَّحَهُمُ بَكْرَةٌ عَذَابٌ مُسْتَقَرٌّ ﴿38﴾
فَذُوقُوا عَذَابِي وَنُذِرِ ﴿39﴾

وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ
مُدَّكِرٍ ﴿40﴾

وَلَقَدْ جَاءَ آلَ فِرْعَوْنَ النُّذُرُ ﴿41﴾
كَذَّبُوا بِآيَاتِنَا كُلِّهَا فَأَخَذْنَا لَهُمْ
أَحَدًا عَزِيزًا
مُّقْتَدِرًا ﴿42﴾

أَكْفَارُكُمْ خَيْرٌ مِنْ أُولَئِكُمْ أَمْ لَكُمْ بَرَاءَةٌ فِي
الزُّبُرِ ﴿43﴾

أَمْ يَقُولُونَ نَحْنُ بِمَجِيئِ مُنْتَصِرٍ ﴿44﴾
سَيَهْرَمُ الْجَمْعُ وَيُوَلُّونَ الدُّبُرَ ﴿45﴾

بَلِ السَّاعَةَ مَوْعِدُهُمْ وَالسَّاعَةَ أَذْهَى
وَأَمْرٌ ﴿46﴾

إِنَّ الْمَجْرِمِينَ فِي ضَلَالٍ وَسُعُرٍ ﴿47﴾
يَوْمَ يُسْحَبُونَ فِي النَّارِ عَلَى وُجُوهِهِمْ ذُوقُوا
مَسَّ سَقَرَ ﴿48﴾

إِنَّا كُلَّ شَيْءٍ خَلَقْنَاهُ بِقَدَرٍ ﴿49﴾
وَمَا أَمْرُنَا إِلَّا وَاحِدَةٌ كَلَمْحٍ بِالْبَصَرِ ﴿50﴾

(51) మీ వంటి చాలామందిని మేము నాశనం చేసాము. మరి హితబోధను స్వీకరించేవాడెవడైనా ఉన్నాడా? (52) వారు చేసినదంతా గ్రంథాలలో నమోదు చేయబడి ఉంది. (53) ప్రతి విషయం చిన్నదీ, పెద్దదీ వ్రాయబడి ఉంది. (54) అవిధేయతకు దూరంగా ఉండేవారు, నిశ్చయంగా తోటలలో, కాలువలలో ఉంటారు, (55) నిరపేక్ష చక్రవర్తి అయిన అల్లాహ్ సన్నిధిలో గౌరవస్థానం పొంది ఉంటారు.

﴿51﴾ وَقَدْ أَهْلَكْنَا أَشْيَاعَكُمْ فَهَلْ مِنْ مُدْكِرٍ ﴿51﴾
 ﴿52﴾ وَكُلُّ شَيْءٍ فَعَلُوهُ فِي الزُّبُرِ ﴿52﴾
 ﴿53﴾ وَكُلُّ صَغِيرٍ وَكَبِيرٍ مُسْتَنْظَرٌ ﴿53﴾
 ﴿54﴾ إِنَّ الْمُتَّقِينَ فِي جَنَّاتٍ وَنَهْرٍ ﴿54﴾
 ﴿55﴾ فِي مَقْعَدٍ صِدْقٍ عِنْدَ مَلِيكٍ مُّقْتَدِرٍ ﴿55﴾

33 - 55 వాక్యాల వివరణ

వాక్యాల సంబంధం :

వెనుకటి వాక్యాల్లో ప్రాచీన జాతుల పరిస్థితులను, వినాశనాలను పేర్కొనటం జరిగింది. ఇప్పుడు ఈ వాక్యాల్లో వారిపట్ల ఆ విధంగా ప్రవర్తించటం జరిగిందంటే మీ పట్ల కూడా అదేవిధంగా ప్రవర్తించటం జరుగుతుందని, విశ్వాసుల పట్ల అవిశ్వాసుల పట్ల ఒకే విధమైన వ్యవహారం జరగదని, విశ్వాసులను స్వర్గంలో పంపడం, అవిశ్వాసులను నరకంలోనికి పంపడం జరుగుతుందని పేర్కొనటం జరిగింది.

వ్యాఖ్యానం :

33 : లూత్ జాతి కూడా ప్రవక్తలను తిరస్కరించింది. లూత్ (అ)ను తిరస్కరించటం అంటే ప్రవక్తలందరినీ తిరస్కరించటం అవుతుంది. లూత్ జాతి గురించి వెనుకటి అనేక సూరాల్లో ప్రస్తావించటం జరిగింది. కొంతమందిని తప్ప అందరినీ నాశనం చేయడం జరిగింది.

36 : లూత్ (అ) తన జాతిని హెచ్చరించారు. కాని అతని జాతి ప్రజలు తిరిగి అతన్నే హెచ్చరించేవారు. ఇక్కడి నుండి వెళ్ళిపోమ్మని లేదా బయటి నుండి వచ్చే బాటసారులకు ఆశ్రయం ఇప్పవద్దని ఆంక్షలు విధించారు. అయితే లూత్ (అ) వారిని సన్మార్గంలోనికి తేవటానికి అనేక విధాలుగా ప్రయత్నించారు. వినటానికి సిద్ధంగా లేనివారు ఎలా అనుసరిస్తారు. ఏదో ఒకవిధంగా తగాదాలకు దిగేవారు.

37 : వారిని శిక్షించిన రాత్రి జిబ్రయీల్, మికాయీల్, ఇస్రాఫీల్ అందమైన యువకుల రూపంలో వారిని పరీక్షించటానికి లూత్ (అ) ఇంటికి వచ్చారు. అతను వారిని తన ఇంటిలోనికి ఆహ్వానించారు. అవిశ్వాసి అయిన అతని భార్య తన జాతి వారికి మా ఇంటికి అందమైన యువకులు వచ్చారని తెలియపరచింది. వెంటనే నాలుగు వైపుల నుండి వాళ్లు వచ్చిచేరారు. లూత్ (అ) తన ఇంటి తలుపులు మూసివేశారు. కాని ఆ దుర్మార్గులు తలుపులు బ్రద్దలుగొట్టి లోపలికి చొరబడ్డారు. లూత్ (అ) వారిని అనేక విధాలుగా నచ్చజెప్పారు. జిబ్రయీల్ తన రెక్కలతో వారి కళ్ళపై కొట్టాడు. వెంటనే వారి కళ్ళుపోయాయి. చేసేది లేక వెనుతిరిగి పారిపోయారు. (తఫ్సీర్ ఇబ్నె కసీర్)

41 - 44 : అంటే ఫిరౌన్ వద్దకు కూడా ప్రవక్త మూసా (అ), హారూన్లను పంపడం జరిగింది. విశ్వసిస్తే స్వర్గ సుఖాలు లభిస్తాయని, తిరస్కరిస్తే కఠిన శిక్షకు గురవుతారని హితబోధ చేయడం జరిగింది. వారికొరకు గొప్ప గొప్ప మహత్వాలు కూడా ప్రదర్శించటం జరిగింది. కాని వారు ప్రవక్తలను, వాటిని తిరస్కరించారు. ఫలితంగా వారిని ముంచివేయడం జరిగింది. ఈ విధంగా వారిని సమూలంగా నాశనం చేయడం జరిగింది. (ఇబ్నె కసీర్)

45 : ఒకవేళ ఖురైష్ అవిశ్వాసులు తమ ధనంపై, బలగంపై, సంఖ్యపై తమ్ముతాము బలవంతులుగా భావిస్తూ అహంకారంగా ప్రవర్తిస్తే ప్రవర్తించనివ్వండి. వారు ఓటమిని తప్పకుండా చవి చూస్తారు. అలాగే జరిగింది కూడా. బద్ర్ యుద్ధమైదానంలో అనేకమంది అవిశ్వాసులు చంపబడ్డారు. (తైసీరుప్రహ్మాన్)

47 : ఇహలోకంలో దుర్మార్గానికి పాల్పడేవారు, సత్యాన్ని తిరస్కరించి అసత్యాన్ని అనుసరించేవారు పరలోకంలో నరకంలో ప్రవేశిస్తారు. నరకాగ్ని వారి శరీరాలను, ముఖాలను కాల్చివేస్తుంది. వారిని ఈడ్చుకు పోవటం జరుగుతుంది. (తైసీరుప్రహ్మాన్)

49 : తన సృష్టితాలను సృష్టించే ముందు కూడా అల్లాహ్ కు అన్ని తెలుసు. ఏ వస్తువైనా అల్లాహ్ ఆదేశం వల్లే ఉనికిలోనికి వస్తుంది. రాక ముందు కూడా పవిత్ర గ్రంథంలో భద్రంగా ఉంటుంది. అదేవిధంగా పాపాత్ములకు శిక్షించడం జరుగుతుందని పుణ్యాత్ములను స్వర్గంలో పంపడం జరుగుతుందని కూడా ఈ గ్రంథంలో పేర్కొనబడివుంది. అబూ హురైరా (రజి) ఉల్లేఖనం : అవిశ్వాసులు జాతకాల గురించి ప్రవక్త (స)తో వాదోపవాదానికి దిగారు. అప్పుడు ఈ సూరాలోని 47, 48, 49 వాక్యాలు అవతరించబడ్డాయి. (ముస్లిమ్, తిర్మిజి)

52 : చిన్న పెద్ద పాపకార్యాలన్నీ దైవదూతల ద్వారా కర్మల పత్రంలో వ్రాయడం జరుగుతుంది. 53వ వాక్యంలో కూడా దీన్ని గురించి నొక్కి చెప్పటం జరిగింది. మానవుని ఏ కర్మనూ మరచిపోవటంగానీ, పొరపాటు జరగటం గాని ఉండదు. “అయిషహ్ (ర.అన్ హా)! మామూలుగా భావించే పాపాలకూ దూరంగా ఉండు. వాటిని అల్లాహ్ తరపు నుండి నోట్ చేస్తున్నవారున్నారు” అని ప్రవక్త (స) హెచ్చరించారు. (తైసీరుప్రహ్మాన్)